

నమస్తే ఉదయం

తెలుగు దినపత్రిక

ఆర్థికమంత్రిగా నిర్మలమ్మ రికార్డు

వరుసగా తొమ్మిదోసారి బడ్జెట్ సమర్పణ

అత్యధికసార్లు ప్రవేశ పెట్టిన మహిళా మంత్రిగా ఘనత

న్యూఢిల్లీ, జనవరి 30 (నమస్తే ఉదయం) నిర్మలా సీతారామన్ ఆర్థికమంత్రిగా చరిత్ర సృష్టించేందుకు సిద్ధమయ్యారు. ఫిబ్రవరి 1న ఆమె పార్లమెంటులో బడ్జెట్ ప్రవేశపెట్టనున్న విషయం తెలిసిందే. ఆర్థిక మంత్రిగా నిర్మలా సీతారామన్ వరుసగా ప్రవేశపెట్టనున్న 9వ బడ్జెట్ ఇది. పార్లమెంటులో 9 సార్లు బడ్జెట్ ప్రవేశపెట్టిన రికార్డు మాజీ మంత్రి పి.విదంబరం సొంతం. 1996లో అప్పటి ప్రధాని హెచ్.డి.దేవగౌడ సారథ్యంలో మంత్రి విదంబరం తొలిసారిగా బడ్జెట్ ను ప్రవేశపెట్టారు. ఆ తరువాత 1997లో రెండోసారి, 2004-08 మధ్య కాలంలో వరుసగా ఐదు సార్లు, 2013, 2014లో మరో రెండు సార్లు ఆయన బడ్జెట్ ప్రవేశపెట్టారు.

సంపుటి: 3

సంచిక: 154

పేజీలు: 4

వెల: రూ.4/-

శనివారం 31 జనవరి 2026

ఎడిటర్: ఎం.వనితా రెడ్డి

ముగిసిన నామినేషన్ల గడువు

భారీగా నామినేషన్లు వేసిన అభ్యర్థులు

సాయంత్రం క్యూలో ఉన్న వారికి అనుమతి

గజెట్లో భారీ ర్యాలీ నిర్వహించిన ఎంపి రఘునందన్



హైదరాబాద్, జనవరి 30 (నమస్తే ఉదయం)

తెలంగాణలో మున్సిపల్ ఎన్నికల నామినేషన్ల గడువు ముగిసింది. ఆఖరి రోజు పెద్ద సంఖ్యలో నామినేషన్లు దాఖలయ్యాయి. శుక్రవారం సాయంత్రం 5 గంటలకు నామినేషన్ల దాఖలుకు గడువు మగియగా.. అప్పటికే క్యూలైన్లలో ఉన్నవారు నామినేషన్లు వేసేందుకు

అనుమతించారు. శనివారం అభ్యర్థుల నామినేషన్ల పరిశీలన జరుగుతుంది. నామినేషన్ల ఉపసంహరణకు ఫిబ్రవరి 3 వరకు గడువు విధించారు. కాగా ఫిబ్రవరి 11న రాష్ట్రంలోని 116 మున్సిపాలిటీలు, 7 కార్పొరేషన్లు పోలింగ్ జరగనుంది. మొత్తం 2,996 వార్డులు, డివిజన్లకు ఎన్నికలు

..మిగతా 2లో

కెసిఆర్ కు మరోమారు సిట్ నోటీసులు

నందినగర్ ఇంట్లోనే విచారిస్తామని వెల్లడి

ఆదివారం 3గంటలకు విచారణకు సిద్ధంగా ఉండాలని నోటీస్

న్యాయనిపుణులతో చర్చించి నోటీసులు ఇచ్చిన సిట్

హైదరాబాద్, జనవరి 30 (నమస్తే ఉదయం)

ఫోన్ ట్యాపింగ్ కేసుకు సంబంధించి తెలంగాణ మాజీ ముఖ్యమంత్రి కేసిఆర్ కు బిగ్ షాక్ తగిలింది. సిట్ అధికారులు శుక్రవారం మరోసారి ఆయనకు నోటీసులు ఇచ్చారు. ఎర్రపల్లి ఫామ్ హౌస్ లో కాకుండా హైదరాబాద్ లోనే కేసిఆర్ ను విచారించాలని నిర్ణయించారు. ఆదివారం మధ్యాహ్నం 3 గంటలకు విచారణకు అందుబాటులో ఉండాలని తెలిపారు. కాగా, నిన్న (గురువారం) సిట్ అధికారులు కేసిఆర్ కు నోటీసులు ఇచ్చిన సంగతి తెలిసిందే. నందినగర్ లోని కేసిఆర్ నివాసానికి సిట్ అధికారులు వెళ్లి నోటీసులు అందజేశారు. శుక్రవారం మధ్యాహ్నం 3:00 గంటలకు ..మిగతా 2లో



మహాత్మా డికి ఘన నివాళి

78వ వర్ధంతి సందర్భంగా రాజ్ ఫూల్ వద్ద నివాళి అర్పించిన రాష్ట్రపతి, ప్రధాని

న్యూఢిల్లీ, జనవరి 30 (నమస్తే ఉదయం)

మహాత్మా గాంధీ 78వ వర్ధంతి సందర్భంగా రాజ్ ఫూల్ లో రాష్ట్రపతి ద్రౌపదీ ముర్ము, ఉపరాష్ట్రపతి సీమీ రాధాకృష్ణన్, ప్రధాని నరేంద్ర మోదీనహా పలువురు ప్రముఖులు గాంధీకి నివాళు

లు అర్పించారు. ఈ కార్యక్రమంలో కేంద్ర, రాష్ట్ర ప్రభుత్వ ప్రముఖులు, రిటైర్డ్ అధికారులు, సామాజిక కార్యకర్తలు, విద్యార్థులు కూడా పాల్గొన్నారు. రాజ్ గాంధీలో ప్రత్యేక ప్రార్థనలు జరిగాయి. ప్రధాని నరేంద్ర మోదీ మాట్లాడుతూ, జాతిపిత మహాత్మా గాంధీ వర్ధంతి సందర్భంగా ఆయనకు నా

హృదయపూర్వక నివాళులు అర్పిస్తున్నాను. ఆయన విలక్షణ వ్యక్తిత్వం, విజయాలు మన దేశస్థులకు ఎల్లప్పుడూ నరైన మార్గాన్ని చూపిస్తూ ప్రేరణగా ఉంటాయి. అభివృద్ధి చెందిన, స్వావలంబన భారతదేశం కోసం మన సంకల్పానికి ఆయన చిహ్నంగా నిలుస్తారని

..మిగతా 2లో

మేడారం... జనసంద్రం

భారీగా తరలివచ్చిన భక్తులు



మేడారం మహా జాతరలో సమృద్ధి సారలమ్మలు గద్దెలెక్కారు. ఈ నేపథ్యంలో ఆ వన దేవతలను దర్శించుకునేందుకు భక్తులు శుక్రవారం పోటిన్నారు. దీంతో భక్తులను కంట్రోలు చేయడం ఒకానొక దశలో తీవ్రంగా పరిణమించింది. ఇప్పటికే పలువురు కేంద్ర, రాష్ట్ర మంత్రులు ఈ జాతరకు హాజరై, వన దేవతలకు మొక్కులు చెల్లించుకున్నారు. ఈనె 28న ప్రారంభమైన ఈ జాతర.. 31న ముగియనుంది.

ములుగు జనవరి 30 (నమస్తే ఉదయం)

హార్వర్డ్ లో సిఎం రేవంత్ శిక్షణ

వారం రోజుల సర్టిఫికేట్ కోర్సు పూర్తి



హైదరాబాద్, జనవరి 30 (నమస్తే ఉదయం)

తెలంగాణ ముఖ్యమంత్రి రేవంత్ రెడ్డి అమెరికాలో ప్రతిష్టాత్మక హార్వర్డ్ యూనివర్సిటీలోని కెన్నెడీ స్కూల్ ఆఫ్ గవర్నమెంట్ లో ఎగ్జిక్యూటివ్ ఎడ్యుకేషన్ ట్రోగ్రామ్ ను విజయవంతంగా పూర్తి చేశారు. లీడర్ షిప్ అనే కోర్సును పూర్తిచేసి సంబంధిత డ్రువీకరణ పత్రాన్ని పొందారు. జనవరి 25న ఈ కోర్సు

ప్రారంభమవగా జనవరి 30 వరకు అంటే వారం రోజుల పాటు నిర్వహించారు. ఈ కోర్సులో సీఎం రేవంత్ తో పాటు 62 మంది కోహోర్స్ విద్యార్థులు కూడా పాల్గొన్నారు. దాదాపు 20కి పైగా దేశాల నుంచి ప్రతినిధులు ఇందులో భాగస్వాములయ్యారు. అమెరికాలోని కేంబ్రిడ్జ్ లో మైనస్ 24 డిగ్రీల తీవ్ర ..మిగతా 2లో

ప్రజాబాట ద్వారా సమస్యలపై సత్వర పరిష్కారానికి చర్యలు

విద్యుత్ శాఖ చీఫ్ ఇంజనీర్ ఎ కామేశ్ పటాన్ చెరు, జనవరి 30 (నమస్తే ఉదయం):

ప్రజలకు మెరుగైన సేవలు అందించాలని లక్ష్యంగా ప్రజాబాట కార్యక్రమం చేపడుతున్నట్లు నంకారెడ్డి, మేడ్చల్ మల్వాజిగిరి జిల్లా లో విద్యుత్ శాఖ చీఫ్ ఇంజనీర్ ఎ కామేశ్ పేర్కొన్నారు. విద్యుత్ సరఫరా, సమస్యల పరిష్కారం, వినియోగదారుల సేవలు గురించి చీఫ్ ఇంజనీర్ ఎ కామేశ్ తో “సమస్తే ఉదయం” ప్రతినిధి ముఖాముఖీ ప్రశ్న: విద్యుత్ శాఖ పని తీరు ఎలా ఉంది చీఫ్ ఇంజనీర్: విద్యుత్ శాఖ అధికారులు నిరంతరం సేవలు అందించేందుకు సిద్ధంగా ఉంటున్నారు. చిన్న చిన్న అసౌకర్యాలు తప్ప చెప్పకోదగ్గ సమస్యలు అంటూ ఏమీ లేవనే చెప్పాలి

ప్రశ్న: ప్రజాబాట కార్యక్రమం గురించి చెప్పండి చీఫ్ ఇంజనీర్: ప్రజాబాట కార్యక్రమం ద్వారా ప్రజలకు మెరుగైన సేవలను అందించడానికి అవకాశం ఏర్పడింది. ప్రజాబాట కార్యక్రమం లో వచ్చిన ఫిర్యాదులను, 1912 ద్వారా వచ్చిన ఫిర్యాదులను పరిశీలించి తక్షణమే పరిష్కరించాలని అధికారులకు ఆదేశాలు ఇవ్వడం జరిగింది. ప్రశ్న: మీ ఆదేశాలు ఎంత వరకు అమలువుతున్నాయి. చీఫ్ ఇంజనీర్: కనీసం రెండు కాలనీల్లో, లేదా రెండు ట్రాన్స్మార్టర్ ల పరిధిలో ఉన్న సమస్యలు గుర్తించి పరిష్కారం చేయడం లక్ష్యంగా పెట్టుకుని పని చేస్తున్నాం. ముఖ్యంగా ఎర్రింగ్ సమస్యలు పరిష్కారం అవుతున్నాయి. ప్రశ్న: ఏ ఏ రోజులు ఈ పనులు చేస్తున్నారు చీఫ్ ఇంజనీర్: ముఖ్యంగా మంగళవారం, గురువారం, శనివారం రోజుల్లో ట్రాన్స్మార్టర్ ల వద్ద ఎర్రింగ్, ఎల్ఐ, పాల్పె, డ్రిప్టబ్యాప్స్ ట్రాన్స్మార్టర్ ల పనులు చేపడుతున్నాం. ప్రశ్న: వేసవిలో సమీపిస్తుంది కదా రైతులకు వ్యవసాయ అవసరాలకు ఇబ్బందులు లేకుండా ఏమైనా చర్యలు చేపట్టారా చీఫ్ ఇంజనీర్: రైతుల కోసం నిరంతరం విద్యుత్ సరఫరా

చేస్తూనే ఉన్నాం. సింగిల్ ఫేజ్ ట్రాన్స్మార్టర్ లు మరమత్తులు లేకుండా అన్ని రకాల చర్యలు తీసుకోవడం జరిగింది. లో ఓల్డీజ్ సమస్యలు తలెత్తకుండా సిబ్బంది నిరంతరం పర్యవేక్షణ చేస్తున్నారు. ప్రశ్న: ప్రజాబాట ద్వారా ఎంత మేరకు సమస్యలు పరిష్కారం అవుతున్నాయి చీఫ్ ఇంజనీర్: ప్రజాబాట ద్వారా వచ్చే ప్రతి సమస్యలు పరిష్కారం అవుతున్నాయి. దీర్ఘకాలిక పరమైన అంశాలపై మాత్రం కాస్త సమయం పడుతుంది. ప్రశ్న: దీర్ఘకాలిక అంశాలపై ఎందుకు ఆలస్యం అవుతుంది చీఫ్ ఇంజనీర్: దీర్ఘకాలిక అంశాలు అంటే ఎక్కువ మొత్తంలో ఆర్థిక అవసరాలతో కూడిన పనులు చేపట్టాలంటే దానిపై ఒక నిర్దిష్టమైన ఆర్థిక ప్రణాళిక అవసరం. ఆ విషయంలో అధికారుల సమిష్టి నిర్ణయం తర్వాత కానీ పనులు చేపట్టలేము.అందువల్ల కాస్త సమయం పడుతుంది. ప్రశ్న: పారిశ్రామిక వర్గాలకు విద్యుత్ సరఫరా విషయంలో ఏమైనా సమస్యలు వస్తున్నాయా చీఫ్ ఇంజనీర్: సమస్యలు అంటూ పెద్దగా ఏమీ లేవు, ఏమైనా సమస్యలు ఉంటే సత్వరమే పరిష్కరిస్తున్నాము. పరిశ్రమలకు అసౌకర్యం కలగకుండా పటిష్టమైన ప్రణాళిక ప్రకారం పనులు పూర్తి చేస్తున్నాం. ప్రశ్న: చాలా చోట్ల ట్రాన్స్మార్టర్ లు రక్షణ లేకుండా రోడ్డు, రహదారుల పక్కన ప్రమాద భరితంగా ఉంటున్నాయి, వాటి గురించి ఎలాంటి చర్యలు తీసుకుంటున్నారు. చీఫ్ ఇంజనీర్: ఇప్పటివరకూ రహదారుల వెంబడి,ఇండ్ల సముదాయాల సమీపాల్లో భూమికి అతితక్కువ ఎత్తున ఉన్న ట్రాన్స్మార్టర్లను గుర్తించాము. వాటిని భూమి నుండి కనీసం తొమ్మిది అడుగుల ఎత్తులో స్టంబాల మధ్య ఏర్పాటు



చేయాలని నిర్ణయించాం. దీని వల్ల ఎలాంటి ప్రమాదమూ జరిగిందని భావిస్తున్నాం. ప్రశ్న: అంత ఎత్తులో ఉన్న ట్రాన్స్మార్టర్లలో ఏదైనా సమస్యలు ఏర్పడితే ఎలా మరమత్తులు చేస్తారు చీఫ్ ఇంజనీర్: వాటి కోసం బకెట్ లాంటి నిర్మాణం ఉన్న నిచ్చెనలు, ప్రత్యేకంగా తయారు చేసిన వాహనాలను వినియోగిస్తాం. ప్రశ్న: గృహ జ్యోతి పథకం గురించి చెప్పండి చీఫ్ ఇంజనీర్: గృహ జ్యోతి పథకం ప్రభుత్వం ప్రతిష్ఠాత్మకంగా చేపట్టిన పథకం ఈ పథకం కింద అర్హులైన ప్రతి ఒక్కరికీ నాణ్యమైన విద్యుత్ సరఫరా చేస్తున్నాం. ఈ పథకం ప్రకారం ఎంతోమంది లబ్ధి పొందుతున్నారు. ప్రశ్న: లబ్ధి చేకూరని, అర్హులైన వారి పరిస్థితి ఏమిటి చీఫ్ ఇంజనీర్: గృహ జ్యోతి పథకానికి అర్హత కలిగి కూడా ఇప్పటివరకూ ఆ ప్రయోజనం పొందకపోతే మండల డెవలప్మెంట్ అధికారి (ఎంపీడిఓ) కలిసి వారి సిఫార్సు తీసుకోవాలని, తద్వారా గృహ జ్యోతి పథకానికి అర్హత సాధించవచ్చని ఆయన చెప్పారు. ప్రశ్న: ఇటీవల చేపట్టిన ముఖ్యమైన పనుల గురించి ఏమైనా చెప్పగలరా చీఫ్ ఇంజనీర్: ఇటీవల స్పెన్ పోల్ట్ వినియోగం చేస్తూ కనీసం 15 మీటర్ల ఎత్తులో విద్యుత్ కేబుల్స్ ఏర్పాటు చేస్తున్నాం. వాటి వల్ల పట్లకు, నిర్మాణాలకు ఎలాంటి ఇబ్బంది ఉండదు. ప్రశ్న: చివరిగా మీరు ప్రజలకు సందేశం ఇచ్చేది ఏమైనా ఉందా చీఫ్ ఇంజనీర్: ప్రభుత్వం సమకూర్చిన గృహ జ్యోతి పథకాన్ని సక్రమంగా ఉపయోగించుకోవాలి, సమస్యలు ఏమైనా ఉంటే 1912 నెంబర్ కు పిర్పాడు చేయాలి, ముఖ్యంగా రైతులు సమస్యలు ఏమైనా ఉంటే తక్షణమే తమ దృష్టికి తీసుకురావాలని, ప్రభుత్వం కల్పించిన సదుపాయాలు వినియోగించుకుని సర్దుత సేవలు పొందాలి, అవరాధ రుసుము, పాత బకాయలను చెల్లించి విద్యుత్ సంస్థకు సహకరించాలని ఆయన విజ్ఞప్తి చేశారు.



మహాత్ముడికి నివాళి

మొదటి పేజీ తరువాయి...

తెలిపారు.మహాత్మా గాంధీ జీవితం నిజాయితీ, సత్యాగ్రహం, అహింసా మార్గదర్శకులు మరియు సామాజిక న్యాయం కోసం చేసిన ప్రేరణాత్మక ప్రయత్నాలతో గుర్తింపు పొందింది. ఆయన వ్యక్తిత్వం మరియు విజ్ఞానం యువత, ప్రజలకి సామాజిక సమతా, దేశభక్తి మరియు స్వావలంబన పట్ల ప్రేరణగా నిలుస్తాయి. కార్యక్రమంలో గాంధీకి ప్రత్యేక పుష్పాంజలి, ప్రతిమలకు పూల మాలలు, స్మరణీయ ప్రసంగాలు మరియు సంగీత కార్యక్రమాలు నిర్వహించబడ్డాయి. భక్తులు, స్థానికులు, పర్యాటకులు కూడా భాగస్వామ్యమై, గాంధీ జీవితం, సూత్రాలు గురించి అవగాహన పెంపొందించుకున్నారు. మహాత్మాగాంధీ వర్ధంతి సందర్భంగా ఏపీ ముఖ్యమంత్రి చంద్రబాబు నాయుడు, ఆయనకు ఘనంగా నివాళులర్పించారు. ఈ సందర్భంగా ఆయన ఎక్స్‌లో ట్వీట్ చేసారు.జాతిపిత మహాత్మా గాంధీ 78వ వర్ధంతి సందర్భంగా ఆ మహనీయుడికి ఘన నివాళి అర్పిస్తున్నాను. అహింసా విధానంతో కోట్ల మంది దేశప్రజలను ఒక్కతాటిపై నడిపి స్వాతంత్ర్యం+-ర సాధించారు. గాంధీజీ బోధించిన సత్యం, అహింస, శాంతి, సేవ అనే సిద్ధాంతాలను ప్రతి ఒక్కరూ నిత్యం పాటించాలి. స్వదేశీ, మహిళా సాధికారత, గ్రామ స్వరాజ్యం, పేదరిక నిర్మూలన వంటి గాంధీజీ ఆశయాలను నిజం చేసేందుకు చిత్రశబ్దతో నిరచేద్దామని అన్నారు. వైసీపీ అధినేత, మాజీ ముఖ్యమంత్రి వైఎస్ జగన్మోహన్‌రెడ్డి జాతిపిత మహాత్మా గాంధీకి నివాళులర్పించారు. “సత్యం తాత్కాలికంగా ఓడినట్టుగా కనిపించవచ్చు.. కానీ ఎప్పటికీ ఓడదు” అని చెప్పడమే కాక.. తన చివరి శ్వాస వరకు సత్యాగతి అంకితమైన జీవితాన్ని గడిపిన మహనీయుడు మహాత్మా గాంధీ. నేడు జాతిపిత వర్ధంతి సందర్భంగా ఆయనకు మనస్ఫూర్తిగా నివాళులు” అని వైఎస్ జగన్ ట్వీట్ ద్వారా పేర్కొన్నారు. ఈ ట్వీట్ ద్వారా గాంధీజీ జీవితాన్ని, ఆయన బోధనలను జగన్ గుర్తుచేసుకున్నారు.



కెసిఆర్‌కు మరోమారు సిట్ నోటీసులు

మొదటి పేజీ తరువాయి...

విచారణకు అందుబాటు లో ఉండాలని నోటీసులో స్పష్టం చేశారు. ఎర్రపల్లిలోని తన ఫామ్ హౌస్ లోనే విచారించాలన్న కేసీఆర్ అభ్యర్థనను సిట్ తిరస్కరించింది. హైదరాబాద్ నందినగర్లోని నివాసంలో అందుబాటులో ఉండాలని కేసీఆర్ కు సూచించింది. ఫోన్ ట్యాపింగ్ కేసులో విచారణకు హాజరుకావాలని జనవరి 29న 160 సీఆర్ పీసీ కింద సిట్ నోటీసులు జారీ చేసింది. కేసీఆర్ ఫామ్ హౌస్ లో ఉండగా..బంజారాహిల్స్ లోని నందినగర్ లో ఆయన నివాసంలో అధికారులు నోటీసులు అందించారు. జనవరి 30న మధ్యాహ్నం 3 గంటలకు విచారణకు హాజరుకావాలని తెలిపారు. అయితే మున్సిపల్ ఎన్నికల నేపథ్యంలో విచారణకు హాజరుకాలేనని సిట్ అధికారులకు కేసీఆర్ లేఖ రాశారు. ఎర్రపల్లిలోని తన ఫామ్ హౌస్ లోనే విచారించాలని అధికారులకు సూచించారు. అలాగే భవిష్యత్ లోనే ఎలాంటి నోటీసులైనా..ఎర్రపల్లిలోని ఫామ్ హౌస్ అడ్రస్ కే పంపాలని విన్నవించారు. అయితే కేసీఆర్ వినతిపై న్యాయనిపుణులతో చర్చించిన సిట్ ఫామ్ హౌస్ లోనే విచారించాలన్న అభ్యర్థనను తిరస్కరించింది. అలాగే ఫిబ్రవరి 1న మధ్యాహ్నం 3గంటలకు బంజారాహిల్స్ నందినగర్లోని కేసీఆర్ నివాసంలో విచారిస్తామని నోటీసు జారీ చేసింది. శుక్రవారం మున్సిపల్ ఎన్నికల కారణంగా విచారణను వాయిదా వేయాలని కోరారు. మరో రోజు విచారణకు పిలిస్తే తప్పకుండా హాజరవుతానని, విచారణ కోసం వేరే తేదీ నిర్ణయించాలని సిట్ అధికారులకు విజ్ఞప్తి చేశారు. కేసీఆర్‌ను ఎక్కడ విచారించాలనే దానిపై సిట్ అధికారులు ఈ రోజు సమావేశం నిర్వహించి, న్యాయ నిపుణులతో చర్చించారు. ఈ నేపథ్యంలోనే కేసీఆర్‌ను ఎర్రపల్లి ఫామ్‌హౌస్‌లో కాకుండా హైదరాబాద్‌లోనే విచారించాలని నిర్ణయించారు.

చంద్రబాబుతో దోస్తీతో తెలంగాణ ప్రాజెక్టులకు పాతర

నల్లమల సాగర్ ప్రాజెక్ట్ కోసం నాటకాలుడుతన్న రేవంత్ ఇరిగేషన్ మిషన్‌లో బాయ్‌కాట్ చేయడం ఒక్కటే మేలు రేవంత్‌ను ప్రజాక్షేత్రంలో ఎండగడతామన్న హరీష్ రావు హైదరాబాద్, జనవరి 30 (నమస్తే ఉదయం)

ఏపీ సీఎం చంద్రబాబుతో సీఎం రేవంత్‌రెడ్డి దోస్తీ కట్టి తెలంగాణకు అన్యాయం చేస్తున్నదని బీఆర్‌ఎస్ ఎమ్మెల్యే, మాజీ మంత్రి హరీష్‌రావు విమర్శించారు. చంద్రబాబుతో దోస్తీ కోసం రాష్ట్రానికి అన్యాయం చేస్తున్న రేవంత్‌రెడ్డిని తెలంగాణ సమాజం క్షమించదని అన్నారు. తుక్తవారం తెలంగాణ భవన్‌లో ప్రెస్‌మీట్ పెట్టి హరీష్‌రావు మాట్లాడారు. కేసీఆర్ హయాంలో కేంద్రానికి 10 డీమీఆర్‌లు పంపి ఏడు ప్రాజెక్టులకు అనుమతులు తెచ్చిన విషయాన్ని గుర్తుచేశారు. ఈ రెండేళ్లలో కాంగ్రెస్ ఒక్క అనుమతి కూడా తేలేదని ఎద్దేవా చేశారు. ‘ధిల్లీ మిటింగ్‌కు వెళ్లేందుకు ఆదిత్యనాథ్ మినహా తెలంగాణ సోయి కలిగిన ఒక్క ఇంజనీర్ దొరకలేదా..?’ అని హరీష్‌రావు ప్రశ్నించారు. మన తెలంగాణ నీళ్లను ఏపీకి తీసుకువెళ్లే కుట్ర ఇది. తెలంగాణ సోయి ఉన్న ఒక్క ఇంజనీర్ దొరకలేదా..? దొంగలు దొంగలు ఊళ్లు పంచుకున్నట్లు చేస్తున్నారు. పోనుపోను అంటూనే మిటింగ్‌లకు అటెండ్ కావడం ఏమిటి..? తెలంగాణ నీటి హక్కులను

గంపగత్తగా ఏపీకి అప్పజెప్పడమే మీ చర్యల లక్ష్యమా..?’ అని ప్రశ్నించారు. సమైక్య పాలనలో మనకు నీటి వాటాల్లో తీరని అన్యాయం చేసిన కాంగ్రెస్ పార్టీ.. నేడు మరో చారిత్రక ద్రోహం చేస్తున్నదని మాజీ మంత్రి హరీష్‌రావు విమర్శించారు. ఇవాళి ఇరిగేషన్ మిషన్‌లో ద్వారా రాష్ట్ర కాంగ్రెస్ సర్పూరు తెలంగాణకు మరణశాసనం రాయబోతున్నదని చెప్పారు. పోలవరం నల్లమలసాగర్ విషయంలో రేవంత్ ప్రభుత్వం ఒక పద్ధతి ప్రకారం ఏపీకి సహకరిస్తున్నది. ఆ కుట్రల తీరును ఒకసారి గమనించండి. పోను పోను అనుకుంటూనే +లివంత్ రెడ్డి నాడు ఢిల్లీ మిటింగ్‌కు వెళ్ళాడు. ఎజెండాలో లేదంటూనే బనకచర్లపై చర్చ జరిపాడు. పెట్టబోను అంటూనే సంతకంపెట్టి తెలంగాణ నదీ జలాల హక్కులను కాలరాశాడు. చేయను అంటూనే కమిటీవేసి ఏపీ జలదోపిడీకి రెడ్ కార్పూట్ వేశాడు. టెండర్ చివరి తేదీ అయిపోయాక సుప్రీంకోర్టుకు వెళ్ళి నల్లమలసాగర్ ప్రాజెక్టుకు పరోక్షంగా అంగీకారం తెలిపాడు. పసలేని రిట్ వేసి పరిపూర్ణంగా నల్లమలసాగర్‌కు మద్దతు ప్రకటించాడు” అని రేవంత్ కుట్రలను వెల్లడించాడు.చంద్రబాబుకు రేవంత్ గురుదక్షిణ చెల్లిస్తున్నరు. ఏపీ ఒత్తిడితో ఇలాకా జరుగుతున్న ఢిల్లీ మిటింగ్‌లో ఇంజనీర్లు పాల్గొంటున్నారు. ఇది పేరుకు జలవివాదాల మిటింగ్ కానీ, మన 200 డీఎంసీల నీటిని గంపగత్తగా తరలించుకుపోయే నల్లమలసాగర్ అనే ప్రాజెక్టుకు సంబంధించిన కుట్ర. ఇలాగే గతంలో కేంద్ర జలశక్తి శాఖ నిర్వహించిన

సమావేశంలో ఏపీ ఈ ప్రాజెక్టునే ఏకైక ఎజెండాగా ముందుపెట్టింది. ఇప్పుడు కూడా ఏపీ పాలకులు నల్లమలసాగర్ లింకు ప్రాజెక్టునే తెరవొడకు తెచ్చి చర్చ చేస్తున్నరు” అని హరీష్‌రావు విమర్శించారు. కేసీఆర్ హయాంలో గోదావరిలో 400 డీఎంసీలకు కేంద్రం నుంచి అనుమతులు తెచ్చారు. గోదావరి మీద 10 డీమీఆర్‌లు పంపి.. 7 ప్రాజెక్టులకు అనుమతులు సాధించారు. రెండేళ్లలో ఒక్క డీమీఆర్ పంపింది లేదు. ఒక్క అనుమతి తెచ్చింది లేదు. వాల్తా, కాకేశ్వరం మూడు డీఎంసీలకు సగం అనుమతులు వచ్చే, పూర్తి చేయకుండా డీమీఆర్‌లు వాపస్ చేసింది. రేవంత్‌రెడ్డి పాలనలో డీమీఆర్‌లు వాపస్ వచ్చిన పరిస్థితి. నువు మన డీమీఆర్‌లు వాపస్ తెచ్చుకుంటువు, నల్లమలసాగర్‌కు జెండా ఊపుతవు. అలాంటి చంద్రబాబుతో దోస్తీ కట్టి, తెలంగాణకు తీరని అన్యాయం చేసేందుకు సిద్ధమైన రేవంత్ రెడ్డి నిన్ను తెలంగాణ సమాజం క్షమించదు” అని హరీష్‌రావు వ్యాఖ్యానించారు. బీఆర్‌ఎస్ హయాంలో కేసీఆర్ నీటిని ఒడిసిపట్టిందని, ఇప్పుడు సీఎం రేవంత్‌రెడ్డి విడిచిపెట్టిందని హరీష్‌రావు మండిపడ్డారు. ఏపీ పాలకులతో కలిసి తెలంగాణకు జలద్రోహం చేస్తున్నదని విమర్శించారు. రేవంత్‌రెడ్డి దుర్మార్గాన్ని ప్రజాక్షేత్రంలో ఎండగడుతామని హెచ్చరించారు. కేసీఆర్ పాలన గురించి ఎకనామిక్ సర్వే రిపోర్ట్ స్పష్టం చేసింది. తెలంగాణ అద్భుతమైన ప్రగతి సాధించింది. రెండు కోట్ల 20 లక్షల ఎకరాలు మాగాణిగా మారింది. కాకేశ్వరం, మిషన్ కాకతీయ ద్వారా అద్భుతమైన ఆయకట్టు వచ్చింది.



హార్వర్డ్‌లో సిఎం రేవంత్ శిక్షణ

మొదటి పేజీ తరువాయి...

చలిలోనూ రేవంత్ రెడ్డి ఉదయం 7 గంటల నుంచి సాయంత్రం 6 గంటల వరకు తరగతులకు హాజరయ్యారు. కేస్ స్టడీలు, గ్రూప్ డిస్కషన్లు, కన్సల్టేటివ్ వర్క్‌తో కూడిన ఇంటెన్సివ్ ప్రోగ్రామ్‌లో భాగంగా అధికారం, నాయకత్వం, సంఘర్షణలు, అనిశ్చితి వంటి అంశాలపై శిక్షణ పొందారు. ప్రోగ్రామ్ ముగిసిన సందర్భంగా హార్వర్డ్ అధ్యాపకులు రేవంత్ రెడ్డితో పాటు మిగిలిన 62 మంది విద్యార్థులకు సర్టిఫికేట్లు ప్రదానం చేశారు. అయితే భారతదేశ చరిత్రలో అధికారంలో ఉండగానే హార్వర్డ్ నుంచి ఈ రకమైన సర్టిఫికేట్ పొందిన తొలి ముఖ్యమంత్రిగా రేవంత్ రెడ్డి రికార్డ్ సృష్టించారు.



ముగిసిన నామినేషన్ల గడువు

మొదటి పేజీ తరువాయి...

నిర్వహిస్తున్నారు. ఫిబ్రవరి 13న ఓట్లను లెక్కించి ఫలితాలను వెల్లడించనున్నారు. మున్సిపల్ ఎన్నికల ఫిర్యాదులకు రాష్ట్ర ఎన్నికల సంఘం 'టీజు పోల్' మొబైల్ యాప్ ఏర్పాటు చేసింది. వెటెనెర్ల ద్వారా కూడా ఫిర్యాదులకు అవకాశం కల్పించినట్లు ఎస్‌ఈసీ తెలిపింది. చివరి రోజు పెద్ద సంఖ్యలో నామినేషన్లు దాఖలయ్యాయి. సాయంత్రం 5 గంటలకు నామినేషన్ గడువు మగియగా.. అప్పటి వరకు క్యూలైన్‌లో ఉన్న వారిని నామినేషన్ వేసేందుకు అనుమతించారు. శనివారం అభ్యర్థుల నామినేషన్ పరిశీలన జరగనుంది. ఫిబ్రవరి 3 వరకు నామినేషన్ ఉపసంహరణకు గడువు ఉంది.అదే రోజు క్లెర్ అభ్యర్థులకు గుర్తులు కేటాయిస్తుంది ఈసీ. మొత్తం 2,996 వార్డులకు ఎన్నికలు నిర్వహిస్తుండగా.. 8203 పోలింగ్ కేంద్రాలు ఏర్పాటు చేశారు. ఓట్ల కొంటింగ్ కోసం 136 కొంటింగ్ కేంద్రాలు ఏర్పాటు చేశారు. ఫిబ్రవరి 3 వరకు విత్ డ్రాలు నిర్వహించి అదే రోజు అభ్యర్థులకు గుర్తులను కేటాయిస్తారు. ఫిబ్రవరి 11న పోలింగ్ జరగనున్న నేపథ్యంలో 48 గంటల ముందు ప్రచారం ముగుస్తుంది. అంటే వచ్చే ఫిబ్రవరి 9వ తేదీన ప్రచారం బంద్ అవుతుంది. ఈ లెక్కన అభ్యర్థులు కేవలం ఆరు రోజులు మాత్రమే ప్రచారం చేయాలి ఉంటుంది.చివరిరోజు గజెట్‌లో బిజెపి అభ్యర్థి నామినేషన్‌లో మెడక్ ఎంపి రఘునందన్ రావు పాల్గొన్నారు. పెద్ద ఎత్తున రౌలీ నిర్వహించారు.



అత్తాపూర్, హైదర్ గూడలో ఫైర్ సేఫ్టీ లేని రెండు షాపింగ్ కాంప్లెక్స్‌లను సీజ్ చేసిన అధికారులు

బుద్వేల్, జనవరి 30 (నమస్తే ఉదయం)

అగ్ని ప్రమాదాల నేపథ్యంలో అత్తాపూర్ సర్కిల్ లో ఫైర్ సేఫ్టీ లేని రెండు షాపింగ్ కాంప్లెక్స్ లను శుక్రవారం జీహెచ్‌ఎంసీ, హైదరాబాద్, విద్యుత్ అధికారులు చంద్రశేఖర్ రెడ్డి, తిరుమలేశ్, చంద్రనాయక్, సత్యనారాయణ గౌడ్ ల ఆధ్వర్యంలో సీజ్ చేశారు. హైదర్ గూడ లో ఉన్న అను ఫర్నిచర్ భవనానికి పర్మిషన్ లేదని, నో అబ్జెక్షన్ సర్టిఫికేట్ లేదని, సెల్లార్ లో అంతా ఫర్నిచర్ పెట్టారని గమనించిన అధికారులు ఈ భవనాన్ని సీజ్ చేశారు. ఇదే ప్రాంతంలో గతంలో అగ్ని ప్రమాదం జరిగి ఆరుగురు కార్మికులు మరణించినట్లు అధికారులు గుర్తించారు. అత్తాపూర్ లోని రాయల్ ఓక్ షాపింగ్ కాంప్లెక్స్ కు కూడా ఫైర్ సేఫ్టీ అనుమతులు లేవని, పర్మిషన్ లేదని, సెల్లార్ లో ఫర్నిచర్ తో నింపి వేశారని గుర్తించిన అధికారులు ఆ షాపింగ్ కాంప్లెక్స్ ను కూడా సీజ్ చేశారు. సెల్లార్లను గోదాములుగా మార్చడాన్ని అధికారులు తప్పు పట్టారు. సెల్లార్ లో ఫర్నిచర్ ను నిల్వ



అత్తాపూర్ లో గల రాయల్ ఓక్ షాపింగ్ మార్కెట్ ను సీజ్ చేస్తున్న అధికారులు...
అధికారులు సీజ్ చేసిన హైదర్‌గూడ లోని అను ఫర్నిచర్ దుకాణం.



అత్తాపూర్ లో గల రాయల్ ఓక్ షాపింగ్ మార్కెట్ ను సీజ్ చేస్తున్న అధికారులు...
అధికారులు సీజ్ చేసిన హైదర్‌గూడ లోని అను ఫర్నిచర్ దుకాణం.



రాజేంద్రనగర్ నవ జ్యోతి యూత్ క్లబ్ ఆవరణలో గాంధీ జి విగ్రహానికి నివాళులు అర్పిస్తున్న క్లబ్ అధ్యక్షులు ఎం శ్రీనివాస్, ప్రధాన కార్యదర్శి ఎస్ గంగాధర్ లు

గాంధీజి వర్ధంతి సందర్భంగా నివాళులర్పించిన నాయకులు, సంఘాల ప్రతినిధులు

బుద్వేల్, జనవరి 30 (నమస్తే ఉదయం)

అహింసా మార్గంలో భారతదేశానికి స్వాతంత్ర్యం తీసుకురావడానికి ముందు నడిచిన మహనీయుడు మహాత్మా గాంధీ అని టీడీపీ తెలంగాణ రాష్ట్ర అధికార ప్రతనిధి మూర్తం రామేశ్వర్ రావు, బీఆర్‌ఎస్ రాజేంద్రనగర్ నియోజకవర్గం నాయకులు కొలన్ సుబాష్ రెడ్డి లు అన్నారు. మహాత్మాగాంధీ 78వ వర్ధంతి సందర్భంగా శుక్రవారం రాజేంద్రనగర్, అత్తాపూర్ సర్కిళ్లలో వివిధ పార్టీల నాయకులు, యువజన సంఘాల ప్రతినిధులు ఆయన విగ్రహాలకు నివాళులర్పించారు. హైదర్‌గూడ్ గాంధీ విగ్రహం వద్ద గాంధీ జీ కి నివాళులర్పించిన వారిలో బీజేపీ రంగారెడ్డి జిల్లా కార్యదర్శి ఎం కొమురయ్య,

టీడీపీ చేవెళ్ల పార్లమెంట్ నియోజకవర్గం ప్రధాన కార్యదర్శి సోమారం రాజ్ కుమార్, ప్రజాపభక్త సమాజం కార్యదర్శి కొండమిడి హరినాథ్, బీఆర్‌ఎస్ హైదర్ గూడ డివిజన్ అధ్యక్షులు చెట్టిగారి చిన్న, సీనియర్ నాయకులు రావుల జంగయ్య, ఎం బాలసుబ్రహ్మణ్యం, కొంగళ్ల బుచ్చయ్య, కొలన్ సుధాకర్ రెడ్డి, తదితరులు పాల్గొన్నారు.

రాజేంద్రనగర్ లో...

రాజేంద్రనగర్ నవజ్యోతి యూత్ క్లబ్ ఆవరణలో గల గాంధీ జీ విగ్రహానికి క్లబ్ అధ్యక్షులు ఎం శ్రీనివాస్ పూలమాలలు వేసి నివాళులర్పించారు. ఈ సందర్భంగా గాంధీజీ సేవలను గుర్తు చేసుకున్నారు. కార్యక్రమం లో క్లబ్

ప్రధాన కార్యదర్శి ఎస్ గంగాధర్, మాజీ అధ్యక్షులు ఎం ఎ నయూమ్, వేముల వెంకటేశ్, మాజీ ప్రధాన కార్యదర్శులు వై.గోపాల్, ఎస్ వెంకటేశ్, ఉపాధ్యక్షులు పి.రవీందర్, శ్రీకాంత్ తదితరులు పాల్గొన్నారు.

బుద్వేల్ లో...

మహాత్మా గాంధీ జీ 78వ వర్ధంతి సందర్భంగా బుద్వేల్ లోని శ్రీ కుసుమ హరనాథ్ బాబా మందిరం ఆవరణలో గల గాంధీ జీ విగ్రహానికి శ్రీ శ్రీనివాస్ సేవా సమితి అధ్యక్షుడు పెండ్యాల సాయి మల్లిక్ పూల మాల వేసి నివాళులు అర్పించారు. కార్యక్రమంలో ఇబ్రహీమ్, హనుమంత్, భాస్కర్ సుజీత్ లు పాల్గొన్నారు.



కాంగ్రెస్ ప్రభుత్వం క్రిస్టియన్ మైనార్టీలకు అండగా నిలుస్తుంది: బొంతు శ్రీదేవి యాదవ్

మేడ్చల్ జిల్లా ప్రతినిధి (చర్రపల్లి డివిజన్) జనవరి 30 (నమస్తే ఉదయం):-

కాంగ్రెస్ ప్రభుత్వం క్రిస్టియన్ మైనార్టీలకు పైనాన్స్ కార్పొరేషన్ ద్వారా సంక్షేమ పథకాలను అందించేందుకు కృషి చేస్తుందని అన్నారు. శుక్రవారం యునైటెడ్ క్రిస్టియన్స్ అండ్ పాస్టర్స్ ఫెలోషిప్ చర్రపల్లి డివిజన్ అధ్యక్షులు రెవరెండ్ డాక్టర్ చక్రిపాల్ గిల్లూర్ అధ్వర్యంలో జిహెచ్‌ఎంసీ స్టాండ్‌ింగ్ కమిటీ సభ్యురాలు చర్రపల్లి డివిజన్ కార్పొరేటర్ బొంతు శ్రీదేవి యాదవ్ ను వారి నివాసంలో కలిసి శాలువాలతో సత్కరించి కృతజ్ఞతలు తెలిపారు. ఈ సందర్భంగా కార్పొరేటర్ బొంతు శ్రీదేవి యాదవ్ మాట్లాడుతూ రాష్ట్ర ప్రభుత్వం క్రిస్టియన్ మైనారిటీ పైనాన్స్ కార్పొరేషన్ ద్వారా సంక్షేమ పథకాలను ప్రతి ఒక్కరికి అందేలా కృషి చేస్తుందని అన్నారు. అదే విధంగా చర్రపల్లి డివిజన్లో ఉన్నటువంటి క్రైస్తవ సంఘాలకు క్రిస్టియన్ సందర్భంగా క్రిస్టియన్ విందు కొరకు రెండు లక్షలు రూపాయలు ఇచ్చిమని చెప్పారు. ప్రతి చర్చికి 30 వేల రూపాయలు లైటింగ్, డెకరేషన్, పెయింటింగ్ కొరకు డబ్బులు ఇప్పించామన్నారు. యూసిపిఎఫ్ సెక్టర్లో పాస్టర్ బాలస్వామి, సహాయ కార్యదర్శి పాస్టర్ జాన్ నాయక్ పాస్టర్ శ్యాంసుందర్, పాస్టర్ ప్రభాకర్ రావు, పాస్టర్ నాగేశ్వరరావు, పాస్టర్ రాజేను రాజు, పాస్టర్ ఎస్. రాజు, పాస్టర్ పరిశుద్ధ రావు, పాస్టర్ కిషోర్, పాస్టర్ సునీల్, ఎఎస్ డైరెక్టర్ నాగిళ్ల బాల్ రెడ్డి, చర్రపల్లి డివిజన్ కాంగ్రెస్ ప్రధాన కార్యదర్శి బుడిగే ప్రభు గౌడ్, తదితరులు పాల్గొన్నారు.



ప్రజలకు అనుసంధానంగా ఉండేటేవి పత్రికలు: మర్రి రాజశేఖర్ రెడ్డి

మేడ్చల్ జిల్లా ప్రతినిధి (అల్వాల్ సర్కిల్) జనవరి 30 (నమస్తే ఉదయం):-

ప్రజలకు ప్రభుత్వానికి మధ్య అనుసంధానంగా ఉండేటేవి పత్రికలోని మల్కాజిగిరి ఎమ్మెల్యే మర్రి రాజశేఖర్ రెడ్డి అన్నారు. శుక్రవారం మల్కాజిగిరి ఎమ్మెల్యే మర్రి రాజశేఖర్ రెడ్డి మోగా 9టీవీ చానల్ క్యాలెండర్ ను క్యాంపు కార్యాలయంలో ఆవిష్కరించారు. ఈ సందర్భంగా ఆయన మాట్లాడుతూ ప్రజలకు ప్రభుత్వాల మధ్య అనుసంధానంగా ఉండేటేవి పత్రికలు, ఛానల్ లేనని అన్నారు. మోగా 9 టీవీ చానల్ ఆవిర్భవించి సంవత్సరం పూర్తి చేసుకున్న సందర్భంగా ఛానల్ యాజమాన్యానికి, సిబ్బందికి, చానల్ ను వీక్షించే ప్రేక్షకులకు శుభాకాంక్షలు తెలిపారు. నాణ్యమైన వార్తలను అందిస్తూ ప్రజల సమస్యలపై పోరాడాలని ప్రజలకు చేరువయ్యే వార్తలను ప్రచురించాలని అన్నారు. మోగా 9 టీవీ ఛానల్ మీడియా రంగం లో ఉన్నత శిఖరాలు అధిరోహించాలని ఆయన కోరారు. ఈ కార్యక్రమంలో మోగా 9టీవీ చానల్, నాదం దిన పత్రిక ప్రతినిధి సురేష్ కుమార్ తదితరులు పాల్గొన్నారు.

అర్బులైన్ పేదలకు కాల్యూర్‌లో ఉన్న డబుల్ బెడ్ రూమ్ ఇంట్లు ఇవ్వండి



సులేమాన్ నగర్ లో సమావేశమైన అంబేద్కర్ వెల్ఫేర్ అసోసియేషన్ ప్రతినిధులు...

బుద్వేల్, జనవరి 30 (నమస్తే ఉదయం)

బీఆర్‌ఎస్ ప్రభుత్వ హయాంలో డబుల్ బెడ్రూమ్ ఇంట్లు ఇస్తామన్నారు... కాంగ్రెస్ వచ్చాక ఇందిరమ్మ ఇంట్లు ఇస్తామన్నారు... పేదలకు నేటికీ ఏ ఇట్లు ఇవ్వలేదని సులేమాన్ నగర్ డివిజన్ కు చెందిన అంబేద్కర్ నగర్ వెల్ఫేర్ అసోసియేషన్ ప్రతినిధులు మహమ్మద్ గౌస్, ముస్నా లు ఆరోపించారు. సులేమాన్ నగర్ ఎం ఎ పటేల్ పంక్షన్



సమావేశంలో పాల్గొన్న మహిళలు

హాల్ లో శుక్రవారం డాక్టర్ బీఆర్ అంబేద్కర్ వెల్ఫేర్ అసోసియేషన్ అధ్యక్షులతో మహిళలు పెద్ద సంఖ్యలో సమావేశమై ప్రభుత్వం ఇం డ్దులేని పేదలకు ఇంట్లు ఇవ్వాలని డిమాండ్ చేశారు. ఈ సందర్భంగా మహమ్మద్ గౌస్, ముస్నాలు మాట్లాడుతూ, బీఆర్‌ఎస్ ప్రభుత్వ హయాంలో డబుల్ బెడ్ రూం ఇండ్ల కోసం దరఖాస్తు చేసుకోగా ఎన్నికల కోడ్ అంటు ఇండ్లు ఇవ్వకుండా వెళ్లిపోయారన్నారు. కాంగ్రెస్ వచ్చాక ఇస్తామన్న ఇందిరమ్మ



జీ ఆర్ ఎస్ అత్తాపూర్ డివిజన్ అధ్యక్షునిగా వనం శ్రీరాం రెడ్డి కి నియమక పత్రాన్ని అందచేస్తున్న మాజీ మంత్రి పి సజితా ఇంద్రారెడ్డి, జీ ఆర్ ఎస్ రాజేంద్రనగర్ నియోజకవర్గం ఇంఛార్జి పి కార్తిక రెడ్డి లు

అత్తాపూర్ డివిజన్ బీఆర్‌ఎస్ అధ్యక్షునిగా వనం శ్రీరాం రెడ్డి

బుద్వేల్, జనవరి 30 (నమస్తే ఉదయం)

అత్తాపూర్ డివిజన్ లో బీఆర్‌ఎస్ విజయం కోసం కష్టపడి పనిచేస్తానని ఆ డివిజన్ బీఆర్‌ఎస్ అధ్యక్షుడు వనం శ్రీరాం రెడ్డి అన్నారు. మాజీ మంత్రి, మహేశ్వరం ఎమ్మెల్యే పి.సబితా ఇంద్రారెడ్డి, బీఆర్‌ఎస్ రాజేంద్రనగర్ నియోజకవర్గం ఇంఛార్జి పి.కార్తిక రెడ్డి ల చేతుల మీదుగా ఆయన బీఆర్‌ఎస్ అత్తాపూర్ డివిజన్ అధ్యక్షునిగా నియమితులై నియమక పత్రాన్ని అందుకున్నారు. ఈ సందర్భంగా వనం శ్రీరాంరెడ్డి మాట్లాడుతూ, తెలంగాణ రాష్ట్రాన్ని సాధించిన పార్టీ బీఆర్‌ఎస్ పార్టీ అని, నేటికీ బీఆర్‌ఎస్ అధినేత కేసీఆర్ అంటే ప్రజలలో నమ్మకం, ప్రేమ ఉందని గుర్తు చేశారు. ఆయన నాయకత్వంలోనే తెలంగాణ రాష్ట్రం, ఈ ప్రాంత ప్రజలకు మేలు జరుగుతుందన్నారు. అత్తాపూర్ లో బీఆర్‌ఎస్ ను బలోపేతం చేసి రాబోయే ఎన్నికలలో పార్టీ విజయం కోసం కృషి చేస్తానన్నారు. కార్యక్రమంలో రాజేంద్రనగర్ డివిజన్ కార్పొరేటర్ పి.అర్చన జయప్రకాష్, సీనియర్ నాయకులు కొలన్ సుభాష్ రెడ్డి , జాబిగం చిత్తూర్, పుష్పాల లక్ష్మణ్, బంగి శ్రీనివాస్, ముఖేశ్, నరేందర్ రెడ్డి , మల్లేశ్, జైహింద్ రెడ్డి, శంకర్, మహేశ్ మ దిరాజ్, భరత్ తదితరులు పాల్గొన్నారు.

సాఫ్ట్వేర్ ఉద్యోగి ప్యాన్‌కు ఉరి వేసుకుని ఆత్మహత్య

బుద్వేల్, జనవరి 30 (నమస్తే ఉదయం)

ఇంట్లో ఎవరు లేని సమయంలో ఓ సాఫ్ట్వేర్ ఉద్యోగి టెడేట్ తో ప్యాన్ కు ఉరి వేసుకుని ఆత్మహత్య చేసుకున్నాడు. ఈ సంఘటన శుక్రవారం మైలారేవుపల్లి దుర్గాపేట్ లో జరిగింది. ఎస్ఐ పైడి నాయుడు తెలిపిన వివరాలు ఈ విధంగా ఉన్నాయి.....మైలారేవుపల్లి దుర్గా పేట్ లో ఎర్రోజ్ల వంశీ యాదవ్ (37), శ్రావ్య దంపతులు. రెండు సం వత్సరాలుగా ఈ ప్రాంతంలో ఉంటున్నారు. వీరికి 9, ఆరు సంవత్సరాల వయస్సు గల ఇద్దరు కుమార్తెలు ఉన్నారు. ప్రస్తుతం శ్రావ్య గర్భవతి గా ఉంది. వంశీ యాదవ్ సాఫ్ట్వేర్ ఉద్యోగం చేస్తుండగా, శ్రావ్య జీఎంఆర్ స్కూల్ లో టీచర్ గా పనిచేస్తున్నారు. గురువారం రాత్రి పార్టీ ఉంటే వెళ్లి వచ్చిన వంశీయాదవ్ పడుకున్నాడు. శుక్రవారం ఆయన పడుకుని ఉండగానే భార్య స్కూల్ కు వెళ్లిపోయింది. ఇద్దరు కుమార్తె బి లు స్కూల్ కు వెళ్లారు. ఉదయం 11 గంటలకు భార్య శ్రావ్య భర్తకు ఫోన్ చేసి లేచావా.. తిన్నారా.. అని అడిగింది. దానికి ఆయన ఇప్పుడే లేచాను తింటాను అని చెప్పాడు. మధ్యాహ్నం 3:30 గంటలకు పిల్లలు స్కూల్ నుంచి ఇంటికి రాగ తండ్రి ప్యాన్ కు ఉరి వేసుకుని ఆత్మహత్య చేసుకుని కనిపించారు. భయపడిన పిల్లలెద్దరు ఎదురింట్లో ఉండే దినెష్ కుమార్ సింగ్ కు వెళ్లి విషయాన్ని వివరిస్తూ చెప్పారు. ఆయన వచ్చి మానీ వంశీ యాదవ్ ఆత్మహత్య చేసుకుని ఉండటం తో ఆయన భార్య శ్రావ్య కు ఫోన్ చేసి సమాచారం ఇచ్చాడు ఆ తర్వాత మెలారేవుపల్లి పోలీసులకు సమాచారం ఇచ్చారు. సంఘటన స్థలానికి చేరుకున్న మైలారేవుపల్లి ఎస్ఐ పైడి నాయుడు వివరాలు సేకరించారు. క్లాస్ టీవీ వచ్చి వివరాలు సేకరించారు. వంశీయాదవ్ సెల్ ఫోన్ ను ల్యాప్ టాప్ ను పోలీసులు స్వాధీనం చేసుకున్నారు. మృతదేహాన్ని పోస్టుమార్టం నిమిత్తం ఉస్మానియా మార్చురీకి తరలించారు. ప్రాప్య ఇచ్చిన ఫిర్యాదు మేరకు కేసు నమోదు చేసుకుని దర్యాప్తు చేస్తున్నారు.

కొడుకును చూడటానికి వచ్చి అడ్డన్ తెలియక ఆకలి, చలికి తట్టుకోలేక తల్లి మృతి

బుద్వేల్, జనవరి 30 (నమస్తే ఉదయం)

ఆరోగ్యం బాగాలేని కుమారుని చూడటానికి స్వగ్రామం నుంచి బండ్లగూడ కాళీకానగర్ లో నివాసం ఉండే కుమారున్ని చూడటానికి వచ్చిన తల్లి కొడుకు ఇంటి ఆచూకీ మరచి పోయి పులే పాత్ పై పడుకుని మరణించిన సంఘటన ఇది. ఈ సంఘటన గురువారం జరిగింది. ఆకలికి, చలికి తట్టుకోలేక ఆ వృద్ధురాలు మరణించి ఉంటుందని పోలీసులు భావిస్తున్నారు. రాజేంద్రనగర్ ఏఎస్ఐ ఓంట్యానాయక్ తెలిపిన వివరాలు ఈ విధంగా ఉన్నాయి... నారాయణపేట్ జిల్లా నర్సంపేటలో, రాంపూర్ గ్రామానికి చెందిన వడ్డే చంద్రమ్మ (65) జనవరి 28న అనారోగ్యం తో ఉన్న కొడుకు చూడటానికి బండ్లగూడ కాళీకానగర్ కు వచ్చింది. చంద్రమ్మ స్వగ్రామం నుంచి కొడుకు దగ్గరకు రాగానే ఆమె భర్త రాములు కుమారుడు వెంకటేశ్ కు ఫోన్ చేసి మీ అమ్మ నిన్ను చూడటానికి వస్తుందని సమాచారం ఇచ్చాడు. అయితే 25వ తేదీ సాయంత్రం వరకు కూడా వడ్డే చంద్రమ్మ కొడుకు ఇంటికి వెళ్లేదు. చంద్రమ్మ కోసం అమె కోడలు వచ్చి వెతికిన ఫలితం లేకుండా పోయింది. విషయాన్ని తెలుసుకున్న చంద్రమ్మ కూతురు నర్సింగమ్మ ఈ నెల 28న బండ్లగూడ కు వచ్చి పడిన పద్ధతో కలసి తల్లి కోసం వెదికారు. అయినా ఫలితం లేకుండా పోయింది. 29వ తేదీన గురువారం తిరిగి తల్లి కోసం వెతుకుతుండగా బండ్లగూడ కాళీ మందిర్ సమీపంలో పూలు ఆమ్మే ఓ బండి వద్ద వడ్డే చంద్రమ్మ మరణించి పది ఉండలంత కనిపించింది. దీంతో నర్సింగమ్మ అన్న వెంకటేశ్ తో చెప్పి రాజేంద్రనగర్ పోలీసులకు సమాచారం ఇచ్చారు. పోలీసులు కేసు నమోదు చేసుకుని వడ్డే చంద్రమ్మ మృతదేహాన్ని పోస్టుమార్టం నిమిత్తం ఉస్మానియా మార్చురీకి తరలించి కేసు నమోదు చేసుకుని దర్యాప్తు చేస్తున్నారు.

30వ వార్డు బీఆర్‌ఎస్ అభ్యర్థిగా జేరిపాతుల కుమార్ నామినేషన్

జనగామ జిల్లా ప్రతినిధి, జనవరి 30(నమస్తే ఉదయం):

జనగామ మున్సిపాలిటీ 30వ వార్డు బీఆర్‌ఎస్ పార్టీ అభ్యర్థిగా జేరిపాతుల కుమార్ శుక్రవారం నామినేషన్ వేశారు. ఈ కార్యక్రమం లో బీఆర్‌ఎస్ సీనియర్ నాయకులు తిప్పారపు విజయ్ పాల్గొన్నారు.



